

## आईआईटी इंदौर और आरआर कैट का एडिटिव मैनुफैक्चरिंग कोर्स शुरू

इंदौर। आईआईटी इंदौर और आरआर कैट ने शनिवार से एडिटिव मैनुफैक्चरिंग सर्टिफिकेट कोर्स की शुरुआत कर दी है। इस कोर्स के बैच में देशभर के 49 प्रतिभागी हैं। इनमें से 16 इंडस्ट्री से तो 12 यूनिवर्सिटी-कॉलेज के शिक्षक और 21 प्रतिभागी स्टार्टअप आंत्रप्रेन्योर और रिसर्च स्कॉलर आदि से जुड़े हैं। दोनों संस्थान मिलकर हर शनिवार को 3 घंटे के लेक्चर आयोजित करेंगे। कोर्स समाप्त होने पर आईआईटी इंदौर और आरआर कैट की प्रयोगशालाओं में इन्हें प्रशिक्षण दिया जाएगा। आईआईटी इंदौर के निदेशक प्रोफेसर सुहास जोशी ने कहा कि सप्ताह के बाकी दिनों में छात्र संबंधित विषय के फैकल्टी से प्रश्न पूछ सकते हैं। कैट के निदेशक डॉक्टर शंकर नाखे ने कहा कि इस प्रकार के पाठ्यक्रम के माध्यम से हम अपनी तकनीक को अपने विकास के लिए उपयोग में ले सकते हैं। फरवरी 2023 तक चलने वाले इस कोर्स में कुल 6 फैकल्टी पढ़ाएंगे। इनमें आईआईटी इंदौर के प्रो. आईए पलानी, प्रो. जयप्रकाश, प्रो. ईश्वरन, कैट के डॉ. सीपी पॉल, डॉ. एके राय, कनाडा की यूनिवर्सिटी ऑफ वॉटरलू के प्रो. जिनूप शामिल हैं।